

تدوین حدیث

(۴۱) معائنہ چہارم

(حضرات مولانا سید مناظر احسن صاحب گیلانی صدر شعبہ دینیات جامعہ عثمانیہ حیدرآباد دکن) دہی کہتے ہیں کہ آنحضرت صلی اللہ علیہ وسلم نے نعم رہاں فرماتے ہوئے ان الفاظ کو دہرایا کہ

لا ینبی لی ان اقول فی ذلک
الحقا مسند احمد ج ۲ ص ۲۰۵ بحالت غضب بھی نہ کہوں مگر حق ہی۔

جیسا کہ میں عرض کر چکا ہوں کہ معلومات کے حفظ و نگہداشت اور ان پر اعتماد کے لئے خواہ مخواہ نہ سوچنے والوں نے کتابت کے طریقہ کو غیر معمولی جواہریت دے رکھی ہے اس کے مقابلہ میں ربانی یاد کرنے کے طریقہ کو اس سلسلہ میں بے قیمت ٹھہرانے پر غور چلایا جا رہا ہے۔ یہ دونوں نا سمجھی کی باتیں ہیں۔ علم کی حفاظت کے یہ دونوں قدرتی ذرائع ہیں مگر ذریعہ اعتماد کے لئے ذمہ داریوں کو ان لوگوں پر عائد کرنا ہے جو اس سے کام لینا چاہتے ہیں اور ان ذمہ داریوں کی تکمیل خود بخود آدمی کی فطرت کو اعتماد پر مجبور کر دیتی ہے اور جیسے یہ انسانی فطرت کا ایک طبعی قانون ہے اسی طرح ان ذمہ داریوں سے لاپرواہی ہر حال میں اشتباہ اور بدگمانیوں کی گنجائش پیدا کر دیتی ہے۔ خواہ کتابت کے ذریعہ کو اٹھایا جائے، یا زبانی یادداشت کے طریقہ کو، تاہم عصر حاضر کے نابالغ عقول کے ہاں تھانوں کی تسکین کا ایک ذریعہ حضرت عبداللہ بن عمرو کی یہ کتاب بھی بن گئی ہے آج کا

کے متکلمین اسلام نے اس سے فائدہ اٹھایا ہے، کچھ بھی ہو ایک پہلو نفع کا اس واقعہ میں یہ بھی نکل آیا ہے، بلکہ میں تو سمجھتا ہوں کہ بعض کتابوں مثلاً مستدرک حاکم اور البیہقی کی کتاب میں یہ روایت جو پائی جاتی ہے کہ حضرت انس بن مالک رضی اللہ تعالیٰ عنہ کے پاس بھی آنحضرت صلی اللہ علیہ وسلم کی حدیثوں کا لکھا ہوا ایک مجموعہ تھا جس کے متعلق وہ بیان کرتے تھے کہ آنحضرت صلی اللہ علیہ وسلم پر یہ پیش کی ہوئی کتاب ہے۔ اس روایت کا میں ذکر کر چکا ہوں، ہو سکتا ہے کہ حضرت عبداللہ بن عمرو کی اسی اجازت کو دیکھ کر حضرت انس کے دل میں بھی ان کی ریس کا جذبہ پیدا ہوا ہو بہر حال حضرت انس کے حالات میں لکھا ہے کہ دس سال کی عمر میں ان کی والدہ ام سلیم نے آنحضرت صلی اللہ علیہ وسلم کی خدمت مبارک میں یہ کہتے ہوئے پیش کیا تھا کہ

لہذا ۱۲ بنی دھو خلاص کا متب
یہ میرا لڑکا ہے اور ایسا لڑکا ہے جو کا متب ہے
ص ۱۲ ابن سعد ج ۱ ق ۱
یعنی لکھنے سے واقف ہے۔

حضرت انس چوں کہ آخر وقت تک آنحضرت صلی اللہ علیہ وسلم کی خدمت میں رہے، خود فرماتے تھے نو سال تک حضور کی خدمت میں رہا گویا وہ اور عبداللہ بن عمرو بن عاص ابجولی تھے۔ لکھنا بھی آتا ہی تھا، اور پھر ارگاہ نبوت میں رسوخ کا حال یہ تھا کہ بسا اوقات اُن حضرت صلی اللہ علیہ وسلم ان کو یا نبی لا میرے بیٹے، کے لفظ سے پکارنے لگتے، ایسے چہیتے خادم کی بات کا مال دینا اور وہ بھی اُن حضرت صلی اللہ علیہ وسلم کی بامروت طبیعت سے آسان نہ تھا میں سمجھتا ہوں کہ کچھلندی وجہ سے ان کو بھی حدیثوں کے قلم بند کرنے کی اجازت مل گئی کیونکہ ایک دو آدمی کے لکھنے سے ظاہر ہے کہ عمومیت کا وہ رنگ کیسے پیدا ہو سکتا تھا، جو قرآن کے صحیفوں کی عام اشاعت سے پیدا ہو چکا تھا، کچھ ایسا خیال بھی ہوتا ہے کہ گو حضرت انس بچپن ہی سے لکھنا جانتے تھے اور کا متب ہو چکے تھے۔ مگر ظاہر ہے کہ کہاں عبداللہ بن عمرو کی مہارت و خدافت، بھلا جس شخص نے عربی چھوڑ سربانی اور

عمرانی خطوط اور زبان کو بھی سیکھ لیا ہوا ان کا مقابلہ حضرت انس رضی اللہ تعالیٰ عنہ کیا کر سکتے تھے حضرت انس جو یہ کہتے تھے کہ میں نے آں حضرت صلی اللہ علیہ وسلم پر اس نسخہ کو پیش بھی کر لیا تھا اس کی وجہ وہی معلوم ہوتی ہے کہ آں حضرت صلی اللہ علیہ وسلم نے خود ان کو غالباً مشورہ دیا ہو گا کہ جو کچھ تم نے لکھا ہے مجھے سنا بھی دو، عہد اللہ بن عمرو کے نسخے کے متعلق پیش کرنے کا ذکر کسی روایت میں نہیں آیا ہے، شاید ان کی تحریری عداقت پر اعتماد تھا اور ان پر اعتماد نہ کیا جاتا تو کس پر کیا جاتا، آئندہ یعنی عہد نبوت کے بعد ان دونوں کا بول کی حیثیت کیا رہی اس تفصیل کا ذکر انشاء اللہ اپنے مقام پر کیا جائے گا، اس وقت تو عہد نبوت تک کے واقعات کا صرف ذکر مقصود ہے۔

بہر حال عام حدیثوں کے متعلق ”لج وار و مرئیہ“ کی مذکورہ بالا حکمت عملی یعنی جو باریاں چاہیں ان تک پہنچ بھی جائے لیکن اس طور پر نہ پہنچے کہ ان حدیثوں کے مطالبات کی فہم عمومی راہ سے منتقل ہونے والے دینی عناصر کے برابر ہو جائے انتہائی نزاکتوں کے ساتھ اس حکمت عملی کی نگرانی کرتے ہوئے ایک خاص حال میں آں حضرت صلی اللہ علیہ وسلم اپنی ان حدیثوں کو چھوڑ کر دینا سے تشریف لے گئے جو آج خبر احادیث کی شکلوں میں پائی جاتی ہیں گویا سمجھنا چاہئے کہ علاوہ ان خطوط، معاہدے نامے، یا مختلف اقوام و افراد کے نام ہدایت نامے یا صدقات وغیرہ کے تحریری مضامین کے چند نسخوں کا اب تک پتہ چلا ہے یا حجۃ الوداع کے خطبہ کو ابو شاہ مہنی کے لئے لکھوا کر عطا فرمائے گا جو حکم دیا گیا تھا جن کا تفسیر ذکر کر چکا ہوں ان متفرق چیزوں کے سوا حدیث کی یہی دو کتابیں (یعنی عہد اللہ بن عمرو بن عامر والا نسخہ اور دوسری کتاب حضرت انس بن مالک رضی اللہ تعالیٰ عنہ والی ان دو کتابوں کے سوا اب تک اس کا کوئی ثبوت نہیں ملا ہے کہ واقعہ تخریفی (جلائے) کے بعد صحابہ کرام نے رسول اللہ صلی اللہ علیہ وسلم کی زندگی میں آپ کی حدیثوں کو کتابی شکل دی ہو، یا ان کو قلمبند کیا ہو، ممکن ہے کہ ڈھونڈنے والوں کو آئندہ شاید اس سلسلہ میں کوئی اور نئی چیز

باقہ آئے۔ کچھ بھی ہو حدیثوں کے ان انفرادی نسخوں سے وہ حکمت عملی متاثر نہیں ہو سکتی تھی جو اپنی عام حدیثوں کے متعلق ان حضرت صلی اللہ علیہ وسلم نے اختیار فرمائی تھی جیسے ان مکتوبہ خطوط و معاہدات وغیرہ میں بھی محض قلم بند ہو جانے کی وجہ سے وہ کیفیت نہ پیدا ہوئی اور نہ پیدا ہو سکتی تھی جو مثلاً قرآن میں پیدا ہو چکی تھی، کیونکہ عمومیت یا استفاضہ عام، شہرت بین الانام کا تعلق کتابت سے نہیں بلکہ تعدد و کثرت سے ہے، ایک خط اگر لکھا گیا تو ظاہر ہے کہ وہ ایک ہی خط کی شکل میں رہ گیا بھلا وہ قرآن کے ان نسخوں کا کیا مقابلہ کر سکتا تھا جو گھر گھر میں پھیلا ہوا تھا مشہور حدیث جس میں بیان کیا گیا ہے کہ آنحضرت صلی اللہ علیہ وسلم ایک دن فرما رہے تھے کہ مسلمانوں سے آخریہ علم اٹھ جائے گا، یعنی پیغمبر سے جو جدید علم مسلمانوں کو میرا ہے اس کا چرچا جانی نہ رہے گا، کہتے ہیں کہ ایک صحابی جن کا نام زیاد بن لبید الفزاری تھا، انہوں نے عرض کیا کہ اب یہ علم کیسے مٹ سکتا ہے قرآن کی اشاعت جس وسیع پیمانے پر اس وقت تک ہو چکی تھی اس کا ذکر کرتے ہوئے زیاد نے اس وقت عرض کیا تھا کہ

کیف یوقع العلم منادین اظہرنا
بہم لوگوں میں سے علم کیسے اٹھ جائے گا۔ بالیکہ
کتاب اللہ وقد تعلمنا ما فیہ علما
ہمارے درمیان اللہ کی کتاب موجود ہے
ونسامنا وذرنا یتنا وخذنا منا (۲۰۰)
اس کتاب میں جو کچھ ہے اسے ہم نے خود دیکھا
جمع الزوائد ج ۱
ہے اور اپنی عورتوں اور اپنے بچوں کو اپنے خادموں
کو سکھایا ہے۔

الفاظ کے تھوڑے رد و بدل سے ترمذی وغیرہ صحاح کی کتابوں میں بھی یہ روایت پائی جاتی ہے۔ غور کرنے کی بات ہے کہ عورتوں، بچوں، حتیٰ کہ خادم و ملازمین تک کو اس زمانے میں جب یہ کتاب پڑھائی جا چکی تھی تو اس عمومیت و استفاضہ کا مقابلہ بھلا وہ مکتوبہ سرتے کیا کر سکتے تھے جو اگے دے گنتی کے چند آدمیوں کے پاس موجود تھے۔

بھی بات تو یہ ہے کہ دیں گے جس حصہ کی تبلیغ آں حضرت صلی اللہ علیہ وسلم نے اس عمومی رنگ میں فرمائی تھی، جس کی بدولت آئندہ ہر زمانہ میں ان کی حیثیت ان امور کی ہو گئی جن کا علم تو اترتو توارث و تعامل کی شکل میں اس وقت تک منتقل ہوتا ہوا مسلمانوں کی اگلی نسلیں سے پچھلی نسلوں تک پہنچ رہا ہے اسلامی دین کے ان قطعی اور یقینی عناصر و اجزاء کے متعلق علم و یقین کی جو کیفیت خود رسول اللہ صلی اللہ علیہ وسلم کے دیکھنے والے صحابہ کی تھی۔ قطعاً یہی کیفیت اس علم کی بھی ہے جو ان ہی امور کے متعلق مسلمانوں کی آئندہ نسلوں میں پایا جاتا ہے۔ کیونکہ یہ ایک مسلسل بات ہے کہ توارث کی راہ سے پیدا ہونے والے علم میں اور وہ علم جو مشاہدے سے حاصل ہوتا ہے دونوں میں قطعیت اور یقین کے لحاظ سے کسی قسم کا فرق نہیں ہوتا، میں پوچھتا ہوں جن لوگوں نے مثلاً لندن کو دیکھا ہے اور اس شہر کے متعلق مشاہدے سے جس یقین کو پیدا کیا ہے اس یقین میں اور ان لوگوں کے یقین میں جنہوں نے لندن کو خود نہیں دیکھا ہے مگر توارث کی راہ سے اس بات کا یقین ان میں پیدا ہوا ہے کہ دنیا کے شہروں میں ایک شہر لندن بھی ہے اس حد تک یعنی لندن کا وجود یقینی ہے، کیا ان دونوں یقینوں میں کسی قسم کا فرق پیدا کیا جاسکتا ہے؟ بلاشبہ جن لوگوں نے لندن کو نہیں دیکھا ہے محض اس لئے ان کے یقین میں شک اور احتمال اسی قسم کا شک اور احتمال ہوگا جیسے ان لوگوں کے متعلق جو لندن جا چکے ہیں وہاں روچکے ہیں، ان کے متعلق شبہ پیدا کرنے والا یہ شبہ پیدا کرے کہ انہوں نے جو کچھ دیکھا سب خواب کی حالت میں دیکھا تھا۔ یا آنکھ کا دھوکہ تھا جو لندن کی شکل میں ان کے سامنے آیا تھا ورنہ میں کچھ نہ تھا، ظاہر ہے کہ اس قسم کے احتمالات وہی لوگ پیدا کر سکتے ہیں جن کی عقل کسی بیماری کی وجہ سے اپنے فطری حدود سے ہٹ گئی ہو۔ فخر الاسلام بزدوی نے اسی لئے شریعت کے اس حصہ کا تذکرہ کرتے ہوئے جو توارث کی راہ سے مسلمانوں میں منتقل ہوتا ہوا چلا آ رہا ہے، یہ الفاظ لکھے ہیں کہ

برہان دہلی

۲۸۵

حق صابر کا معائنہ المسموع ان کی حالت ایسی ہے جیسے خود کسی معائنہ کی ہوئی یا براہ راست سنی ہوئی شئی کی ہو سکتی ہے

صفحہ ۲۵

ان کا دعویٰ ہے کہ یہ حال صرف قرآن ہی کا نہیں ہے بلکہ قرآن کے ساتھ انہوں نے اسی راہ سے منتقل ہونے والی بہت سی چیزوں کو گنوا تے ہوئے اپنے مافی الضمیر کو ان الفاظ میں ادا کیا ہے۔

مثل نقل القرآن والصلوات جیسے قرآن کے منتقل ہونے کا محل ہے
الخمس واعداد السکحات اور یہی حال پانچوں وقتوں کی نمازوں کا، نمازوں کی رکعتوں کا، زکوٰۃ کی مقررہ مقداروں کا اور
ذکاء مالا ۲۵ ان ساری چیزوں کا ہے جو اسی راہ سے منتقل ہوئی چلی آ رہی ہیں۔

جس کا مطلب یہی ہوا کہ صحابہ جو عہد نبوت میں موجود تھے، بشریعت کے اس حصہ کے متعلق ان کے یقین کی جو نوعیت تھی، یہی نوعیت اس یقین کی مسلسل باقی رہی ہے اسی لئے ان امور کے لحاظ سے سارے مسلمان برابر ہیں خواہ وہ رسول اللہ صلی اللہ علیہ وسلم کے زمانہ میں تھے، یا اس کے بعد پیدا ہوئے، علامہ ابو زید دہلوی نے بھی اسی حقیقت کی طرف اشارہ کرتے ہوئے تفوہیم میں لکھا ہے۔

وتمی امر تفعت الشبهة دوائر کی وجہ سے، جب شبہ باقی نہ رہا تو اس
ضامی المتصل منه بلکہ الحاست راہ سے جتنی چیزیں رسول اللہ صلی اللہ علیہ وسلم
ممعك رکشف مالا ۲۵ سے منتقل ہو کر ہم تک پہنچی ہیں ان کی حالت ایسی ہو گئی کہ براہ راست اپنے کان سے ہم نے ان کو سنا ہو۔

اسی طرح صاحب مستم کے ان الفاظ کے تحت یعنی

ان التواتر لیس من مباحث
علم الاسناد

تواتر کا تعلق ان مباحث سے نہیں ہے جن
میں روایت کی سند سے بحث کی جاتی ہے

حضرت مولانا عبدالحی بصر العلوم نے بھی لکھا ہے کہ

بل التواتر کا منشا مہمۃ فی افادۃ
العلم فرائع الرحوت ج ۲ صفحہ ۱۱۳

یعنی آفرینی میں تواتر کا حال وہی ہے جو حال
مشاہدہ کا اس سلسلہ میں ہے۔

پھر مولانا نے ایک دلچسپ مثال سے اس کو سمجھانا چاہا ہے یعنی بخاری میں بعض روایتوں
کو غلائیات بخاری کہتے ہیں، یہ ان روایتوں کا نام ہے جن میں امام بخاری اور رسول اللہ
صلی اللہ علیہ وسلم کے درمیان کل تین آدمی کا واسطہ واقع ہوتا ہے مولانا بصر العلوم نے ان
ہی غلائیات کا ذکر کرتے ہوئے فرمایا ہے کہ بخاری کے بعد تو ان کی کتاب متواتر ہو گئی
اس نے بخاری کے بعد آئندہ صحیح بخاری کے ان سارے غلائیات کی حیثیت ہر مسلمان
کے لئے رباعیات کی ہو گئی ہے، مولانا کے اپنے الفاظ یہ ہیں۔

ومن ثمہ کل غلائیات البخاری
مرباعیات لنا ان صحیح متواتر
عند فکائنا سمعنا من البخاری
فلم یزد الا واسطۃ وحی نفسہ
فرائع ص ۲۰

اسی بنیاد پر سمجھنا چاہئے کہ بخاری کے غلائیات
(یعنی تین واسطوں والی روایتیں) ہمارے
لئے رباعیات کی حیثیت رکھتی ہیں یعنی چار
واسطوں والی روایتوں کی حیثیت ان کی ہو گئی
وجہ یہ ہے کہ امام بخاری کی کتاب (صحیح بخاری)
امام بخاری کے واسطے تو متواتر ہو چکی ہے
پس گویا یہ سمجھنا چاہئے کہ ہم نے اس کتاب کو
براہ راست امام بخاری ہی سے سنا ہے اس
لئے غلائیات، کے متعلق صرف ایک ہی واسطہ
کا اضافہ ہوا، یعنی خود امام بخاری کی ذات

نے چوتھے واسطے کی حیثیت اختیار کر لی۔

بہر حال شروع ہی سے اس کا باضابطہ نظم کر دیا گیا تھا کہ دین کے ایک حصہ کی حیثیت تو ایسی ہو جائے جس کے علم میں قیامت تک پیدا ہونے والے مسلمانوں کے اعتماد کا حال قدرتی طور پر ایک ہو جائے۔ قرآن اور ایسی ساری چیزیں جو اسی راہ سے مسلمانوں میں پیغمبر کے دمانے سے چلی آرہی ہیں۔ جس رنگ میں قرآن منتقل ہوتا چلا آ رہا ہے ان کی یہی کیفیت ہے، پیغمبر صلی اللہ علیہ وسلم دین کے اس حصہ کو اسی حال میں چھوڑ کر رفیق اعلیٰ کی طرف تشریف لے گئے اور بحمد اللہ اس وقت تک دین کا یہ حصہ اسی رنگ میں مسلمانوں میں منتقل ہوتا چلا آ رہا ہے، آئندہ بھی خدا سے امید ہے کہ اس کی اس کیفیت کی حفاظت فرماتا رہے گا۔ دین کے اس حصہ کے علم و یقین میں اشتباہ و اضلال کے پیدا ہونے کی وہی صورت باقی رہ گئی ہے کہ خدا خواستہ مسلمانوں کو تاریخ کے آئندہ زمانہ میں حکومت کی کسی ایسی ملعون کیفیت میں اپنے کرو توں کے بددلت مبتلا ہونا پڑے، جیسے یہود وغیرہ گزشتہ ملعون قوموں کے ساتھ یہ صورت پیش آئی کہ غیر قوموں کو ان پر مسلط کیا گیا اور یہ تسلط اتنا سخت تھا کہ اپنے دین کے نام لینے کی بھی اجازت حکومت کی حالت میں ان کو نہیں دی جاتی تھی، ان کی کتاب میں غائب ہو گئیں، ان کے علماء جن جن کو قتل کر دیئے گئے، کوشش کی گئی کہ آئندہ ان کی پیدا ہونے والی نسلوں کے کان میں دین موسیٰ اور اس کی کسی بات کی کوئی بھنبک بھی ان کے کانوں میں نہ پڑنے پائے، صدیاں اسی حال پر گزرتیں جو جانتے تھے وہ مر گئے، اور جو زندہ رہے انھیں کچھ خبر نہ تھی کہ ان کے آباء و اجداد کا کوئی دین بھی تھا یا اللہ کے کسی برگزیدہ رسول کی وہ بھی امت ہیں ان کے رسول کی

بھی کوئی کتاب تھی؛ یہودیوں کی تاریخ کے پڑھنے سے معلوم ہوتا ہے کہ اس قسم کے واقعات سے ان کو تاریخ کے طویل ادوار میں دوچار ہونا پڑا۔ ظاہر ہے کہ یہ ایسی جگر خراش درد خزاں شکل حق تعالیٰ کے عتاب کی ہے کہ خدا کے عرصہ کی اس آگ میں جو کچھ بھی نہ جل جائے اس

پر متعجب نہ ہونا چاہئے، تاہم یہودیوں کو جب کبھی سر اٹھانے کا موقع ملا وہ ہر دم سے ڈھونڈ ڈھانڈ کر پھر اپنے گم شدہ دین کو کسی راہ سے جیسا کہ ان کا خیال ہے پلینے میں وہ کامیاب ہوئے ہیں لیکن پھر بھی درمیان میں ایسی تاریکیوں میں ان کو گھبراٹا ہے کہ مشکل ہی سے یہ کہا جاسکتا ہے جو دین ان کے پاس اس وقت جس شکل میں پایا جاتا ہے وہ واقعی حضرت موسیٰ علیہ السلام کا دیا ہوا اور پہنچایا ہوا دین ہے۔

برخلاف اس کے مسلمانوں کے دین کی ابتدا ہی سلطنت سے ہوئی اور گو کھلی جہد صدیوں سے دنیا کی سیاسی امامت کی باگ ان کے ہاتھ سے نکل گئی ہے لیکن دین کی حد تک ہمہ امت کوئی ایسا واقعہ ان کے ساتھ اب تک پیش نہیں آیا ہے کہ درمیان میں صدی دہائی تو بڑی بات ہے گھنٹے دو گھنٹے کے لئے بھی اس دین سے وہ جدا نہیں ہوئے ہیں جہے درانت میں ان کے پچھلے انگلوں سے پاتے چلے آ رہے ہیں، اگرچہ حالات بد سے بدتر ہونے چلے جا رہے ہیں اور صیب خطرات آنکھیں دکھا رہے ہیں لیکن اس کے ساتھ اس واضح کو بھی نظر انداز نہ کرنا چاہئے کہ گزشتہ زمانے کے معلومات کی حفاظت کے اتنے بے فائدہ اسباب و ذرائع قدرتی طور پر اس جہد میں پیدا ہو چکے ہیں اور پریس و طباعت وغیرہ کے رواج کی بدولت ایک ایسی حالت پیدا ہو گئی ہے کہ اس زمانہ میں معمولی چیزوں کا مثلاً بھی آسان نہیں ہے۔ پھر اسلامی بنیات جو اس وقت دنیا کے اکثر حصے کے کروہار کو رہا نہیں ہیں کتابی دعویٰ شکل میں پھیلے ہوئے ہیں ان کے یقین میں انصاف پیدا کرنے کی کوشش بہ ظاہر مشکل ہی سے کامیاب ہو سکتی ہے کچھ اس کا خیال بھی آتا ہے کہ ”اسلام کی عہدی شکل“ جب فلسفی زندگی کے اس دستور العمل کی جس پر پیدا کرنے والا اپنے بندوں کو چلانا چاہتا ہے اس کی جب یہ آخری شکل ہے تو ارحم الراحمین کی رحمت سے یہ بعید ہے کہ نہ چلنے والے باغیوں کی وجہ سے دین پر چلنے کی راہ ان لوگوں کے لئے بھی بند کر دے گا۔ جو ہر حال اسی راہ پر چلتے ہوئے جینا اور مرنا چاہتے ہیں، امید تو اسی کی ہے کہ ان کے لئے سچے دین پر

چلنے کا امکان پر حال باقی رکھا جائے گا جیسا کہ عرض کیا گیا اگرچہ حالت ناگفتہ بہ حدود تک بگڑتے ہوئے پہنچ چکی ہے جس کے بدلنے کے لئے دوسری عام تدبیروں کے ساتھ زیادہ ضرورت اس کی ہے کہ خود مسلمان دین پر چلنے کے جذبہ کو نئے سرے سے زندہ کریں، ورنہ قدرت ہی کا ایک قانون ہے کہ طلب کسی چیز کی جب باقی نہیں رہتی تو رسید بھی بند کر دی جاتی ہے۔ پچھلے دنوں کے سارے جاں گداز حالات سچ پوچھتے تو ان کے ذکر سے بھی شرم آتی ہے لیکن واقعہ کا اظہار کیسے نہ کروں کہ بہ نسبت دوسروں کے یہ حال زیادہ تر اکتا جانے کی اسی کیفیت سے پیدا ہوا ہے جو دین کے متعلق خود مسلمانوں میں شعوری یا غیر شعوری طور پر مذہبی سے پیدا ہو گیا ہے اور آہ، کہ اس وقت تک بکائے گھٹنے کے عملی طور پر اس کیفیت میں کمی تو کیا پیدا ہوتی، یہ ظاہر شدت ہی پیدا ہوتی چلی جا رہی ہے۔

خیر میں کہہ کر نکل گیا، آئندہ کیا ہونے والا ہے، علیم دجیر ہی اسے جان سکتا ہے اور اس وقت مستقبل کے متعلق مجھے کچھ لکھنا بھی نہیں ہے بلکہ اس وقت تک جن حالات سے گزرتے ہوئے موجودہ نسلوں تک دین پہنچا ہے میری بحث کا دائرہ اسی حد تک محدود ہے عرض یہ کہ رہا تھا کہ پیغمبر خدا صلی اللہ علیہ وسلم امت میں دین کو جس حال میں چھوڑ کر تشریف

لے چلے گا اور پر "کا اضافہ میں نے جس لئے کیا ہے، ہر مسلمان جو اپنے حال سے واقف ہے غالباً اس لحاظ کی ضرورت تسلیم کرے گا بعض علاقوں میں جہاں غیر قوموں سے مسلمانوں کو کش مکش کرنے کی ضرورت پیش آگئی ہے، وہاں دیکھا جا رہا ہے کہ دین کی طرف دایہ کا چرچا زبانوں پر کچھ دلوں سے ذرا زیادہ بڑھ گیا ہے، لیکن جس سے معاملہ ہے کاش! بجائے "سیح وعلیم" ہونے کے وہ صرف "سیح" ہی ہوتا تو امید کی جاسکتی تھی کہ صرف سنا کر اس کو مانا لینے میں ہم کامیاب ہو جائیں گے لیکن سننے کے ساتھ جو دیکھتا بھی ہے اور ہر چیز جس حال میں ہے اس کو جانتا بھی ہے اس کے سامنے اس قسم کے چرچے اس کے سوا اور کچھ نہیں ہیں کہ ہم اپنے آپ کو دعوہ دے رہے ہیں۔ سبنا تب علینا و امرحنا و لا تسلط علینا من لہر حنا و بنا و لا تجعلنا فتنة للقوم الظالمین ۱۲

لے گئے تھے، اس وقت ایک حصہ کی حالت تو وہی تھی جسے تبلیغ عام کی راہ سے ایک ایسا قالب عطا کر دیا گیا تھا کہ اس کی یافت میں انگوں پھیلوں کی حالت کا ایک ہو جانا ناگزیر تھا۔ بحمد اللہ کہ ہزار سال کے بعد بھی چند صدیاں گزر چکی ہیں، اس وقت تک دین کا حصہ اسی حال میں موجود ہے۔ اور دوسرا حصہ دین ہی کا تھا جس کے متعلق انگوں اور پھیلوں کو تو کیا برابر کیا جانا، خود عہد نبوت میں جو موجود تھے ان لوگوں میں بھی اس کی اشاعت عمومی شکل میں اسی لئے نہیں کی گئی تھی کہ اس میں نقصان و اراۃ اس رنگ کو چاہا جانا تھا کہ نہ پیدا ہو، جو دین کے پہلے حصہ میں اور اس حصہ کے مطالبہ میں یا اس کی خلاف ورزی کرنے والوں کے لئے پیدا کیا گیا تھا۔

جس وقت آنحضرت صلی اللہ علیہ وسلم تشریف لے گئے ہیں دین کا یہ ثانی الٰہی حصہ کچھ تو مذکورہ بالا کتبانی شکل میں افراد کے پاس تھا لیکن جیسا کہ عرض کیا گیا اس کی تعداد بہت محدود تھی اور زیادہ تر یہ ان لوگوں کے سینوں میں محفوظ تھا جن کے دل و دماغ کی تربیت دنیا کے سب سے بڑے معلم اخلاق صلی اللہ علیہ وسلم کی صحبت طیبہ میں ہوئی تھی اور جن واقعات کے تجربے و مشاہدہ کا موقعہ صحبت نبوت میں ان کو ملا تھا ان ہی کا تذکرہ دوسروں سے وہ کرنے لگے تھے بعض لکھنے والوں نے تو یہاں تک لکھ دیا ہے کہ دین کا یہ حصہ جن لوگوں میں پیدا کر پیغمبر صلی اللہ علیہ وسلم دنیا سے تشریف لے گئے تھے، ان کی تعداد ایک لاکھ سے اوپر تھی، اصحاب میں علی بن ابی ذر رضی اللہ عنہ کے حوالہ سے یہ مشہور قول منقول ہے کہ

توفی ابی بنی صلی اللہ علیہ وسلم من
سراۃ وسمع منہ زیادۃ علی ما تہ
الف انسان من رجل و امرۃ
کلہم قد سردی عنہ سماعاً

وفات پا گئے رسول اللہ صلی اللہ علیہ وسلم اس
حال میں کہ جن لوگوں نے آپ کو دیکھا تھا اور آپ
سے آپ کی باتیں سنی تھیں ان کی تعداد ایک لاکھ
انسانوں سے زیادہ تھی جن میں مرد بھی تھے اور

۲۸ ورنہ ۲۷ ص ۱۱۱
مرد بھی تھیں یہ ایک لاکھ سے زیادہ تعداد والی

لیکن انطباق نے خود ابو ذر رضی اللہ عنہ سے اپنی متصل سند کے ساتھ اس قول کو جو نقل کیا ہے اس میں بجائے
(بقیہ حاشیہ بر صفحہ آئندہ)

جماعت وہ ہے جس نے سن کر یاد رکھ کر آپ
سے ان میں ہر ایک نے روایت کی ہے۔

لیکن اس سلسلہ میں جن بزرگوں کے معلومات حدیث کی کتابوں میں جمع ہو سکے ہیں یا اس
وقت جن کے معلومات تک رسائی ممکن ہے غالباً ان کی تعداد کی طرف اشارہ کرتے ہوئے
الحاکم نے لکھا ہے کہ

قد سادی عنہ صلی اللہ علیہ وسلم آن حضرت صلی اللہ علیہ وسلم سے صحابہ کی جماعت
من الصحابة اربعة الاف رجل میں روایت کرنے والوں کی تعداد چار ہزار ہے
داہلۃ مشہور جن میں مرد بھی ہیں اور عورتیں بھی۔

(بقیہ حاشیہ صفحہ ۲۸۹) ایک لاکھ چوبیس ہزار ان صحابہ کی تعداد بتائی گئی ہے جنہوں نے آنحضرت
صلی اللہ علیہ وسلم کی گفتار یا رفتار کے متعلق کسی قسم کا علم لوگوں تک پہنچایا ہے۔ البوزرعہ سے پوچھا بھی گیا تھا
کہ اتنی بڑی تعداد ان صحابہ کی کیسے ہو سکتی ہے۔ آخر اتنے آدمیوں نے آنحضرت صلی اللہ علیہ وسلم کی باتیں
کیسے سنیں اور آپ کو کہاں دیکھا اس کے جواب میں البوزرعہ نے کہا کہ مدینہ والے کے والے اور ان دو شہر
سے بیچ میں جو لوگ آباد تھے اسی طرح عام اعراب و صحرا کے باشندے جو خدمت مبارک میں حاضر ہوتے
رہتے تھے۔ نیز حجۃ الوداع میں آپ کے ساتھ جو شریک تھے اور عرفات کے میدان میں جن لوگوں نے
آپ کی باتیں سنیں یا آپ کو کچھ کرتے دیکھا دیکھو تدریب الراوی (۱/۲۷۲) اسی کتاب سیوطی نے رافعی کا
قول نقل کیا ہے کہ آنحضرت صلی اللہ علیہ وسلم کی وفات کے وقت ساٹھ ہزار مسلمان آپ کے بعد عرب
میں موجود تھے جن میں تیس ہزار مدینہ میں اور تیس ہزار غمات عربی قبائل میں پھیلے ہوئے تھے مگر خود اس
تخمین کی وجہ معلوم نہیں ہوئی۔ بخاری کی اس روایت کا لوگ اکثر تذکرہ کرتے ہیں جس میں کعب بن مالک
جن کے ساتھ نبوک کی ہم میں پھیر جانے کی وجہ سے بڑا قصہ پیش آیا، وہ اپنا قصہ بیان کرتے ہوئے کہتے کہ
لوگوں کی اتنی کثرت تھی کہ ایک دیوان دفتر میں ان کے نام کا احاطہ نہیں کیا گیا تھا یا نہیں کیا جا سکتا تھا جی
فرمایا کہ واصحاب رسول اللہ کثیر لا یجمعہم کتاب حافظ یعنی الدیوان یہ حضرت کعب کے
اصل الفاظ ہیں لیکن اس سے بھی کوئی خاص بات معلوم نہیں ہوتی۔ سیوطی وغیرہ نے لکھا ہے کہ صحابہ کے حالات
پر اب تک جتنی کتابیں لکھی گئی ہیں ان میں دس ہزار سے زیادہ تعداد نہیں پائی جاتی معالاً کہ لکھنے والوں
(بقیہ حاشیہ بر صفحہ ۲۸۹)

۴ آنحضرت صلی اللہ علیہ وسلم کی رد پوشی یعنی وفات کے بعد دین کا یہی حال تھا اس کے بعد کیا ہوا اب کچھ قصہ اس کا سینے

خلافت راشدہ ابو بکر صدیقؓ کی خلافت کا زمانہ اگرچہ مدتاً ایک مختصر زمانہ ہے کل ڈھائی سال اور حدیث حکمرانی کا ان کو طلاء درود بھی ایسے حال میں کہ اچانک مختلف قسم کے فتنے

اور فساد خود عرب میں بھی بھوٹ پڑے اور عرب سے باہر بھی ایسی تیاریاں تھیں جن کی طرف توجہ ضروری تھی، تاہم ان ہی حالات میں حدیث کے سلسلہ میں حضرت ابو بکر رضی اللہ تعالیٰ عنہ کے تین اصولی اقدامات کا کتابوں میں تذکرہ کیا جاتا ہے جس کی تفصیل یہ ہے۔

حضرت ابو بکرؓ نے ایسیا کہ واقعات سے معلوم ہوتا ہے آنحضرت صلی اللہ علیہ وسلم کی وفات پانچ سو مثبیں قلبیہ ہیں اگرچہ یہ ظاہر ابو بکر صدیق رضی اللہ تعالیٰ عنہ نے بہت زیادہ توجہ اور

صبر و ثبات استقلال و استقامت کا اظہار کیا لیکن درحقیقت یہ ان کا ظاہر حال تھا اور واقعہ یہ ہے کہ حضور کے بعد ابو بکرؓ پر ان کی زندگی دو بھر ہو گئی تھی عبداللہ بن عمر اور زیاد بن حنظلہ کے حوالہ سے ابن اثیر وغیرہ نے یہ قول نقل کیا ہے کہ

کان سبب موت ابی بکر الکمد علی رسول اللہ صلی اللہ وسلم
ابو بکر کی موت کی وجہ اندرونی سوز و غم تھا جو رسول اللہ صلی اللہ علیہ وسلم کی وفات سے ان

میں پیدا ہو گیا تھا۔ ج ۲ صفحہ ۲۲۱ اسناد بخاری

ایک ایسا جان لیوا اور جاں گداز غم جو آخر موت ہی پر منتج ہوا، شاید اسی اندرونی غلش اور سوز کی تسکین کی یہ تدبیر حضرت ابو بکر رضی اللہ تعالیٰ عنہ کی سمجھ میں آئی کہ ان حضرت صلی اللہ علیہ وسلم کے متعلق جو معلومات ان کے دماغ میں تھے ان کو قلم بند کر کے اپنا جی بھلا پس منظر کے اس ہجوم اور کثرت کے باوجود جن میں خلافت کے بعد وہ گھر گئے تھے، اتنا وقت انھوں

بقیہ ماشیہ صغیر گذشتہ نے سب ہی کا تذکرہ کیا ہے یعنی جن لوگوں کا انتقال آنحضرت صلی اللہ علیہ وسلم کے سامنے ہو گیا تھا جو آپ کے سامنے پیدا ہو چکے تھے لیکن کس اور چھوٹے تھے ۱۳

برہان دہلی

۲۹۳

نے نکال لیا کہ دس بیس نہیں بلکہ پانسو حدیثوں کا ایک مجموعہ جو قریب قریب موطاء امام مالک کی مرفوع حدیثوں کی تعداد کے مساوی ہے۔ اپنے قلم سے لکھ کر حضرت ابو بکرؓ نے تیار کر لیا۔ الذہبی نے ام المومنین صدیقہ عائشہ رضی اللہ تعالیٰ عنہا کے حوالہ سے یہ فقرہ نقل کیا ہے کہ

جمع ابی الحدیث عن رسول
اللہ صلی اللہ علیہ وسلم دنا
جمع کیا موسیٰ والد ابو بکرؓ نے رسول اللہ
صلی اللہ علیہ وسلم کی حدیثوں کو اور یہ پانسو
حدیثیں تھیں،

جس کے معنی یہی ہوئے کہ جس کام کو سو سال بعد حضرت امام مالک نے موطاء کی شکل میں انجام دیا، یہی کام آں حضرت صلی اللہ علیہ وسلم کی وفات کے بعد ہی ایک ایسی صورت میں انجام پا چکا تھا جس سے زیادہ بہتر صورت آنحضرت صلی اللہ علیہ وسلم کے بعد تدوین حدیث کے سلسلہ میں سوچی نہیں جاسکتی، جو کہتے ہیں کہ ابتداء اسلام میں حدیثوں کو قلم بند کرنے کی وجہ یہ تھی کہ اس زمانے میں کاغذ دستیاب نہیں ہوتا تھا، یا لکھنے والے میسر نہیں آتے تھے، جہاد وغیرہ کے مشاغل کی وجہ سے اس قسم کے علمی کام کے لئے مواقع نہیں تھے ان سارے احتمالات کا ابو بکر صدیق رضی اللہ تعالیٰ عنہ کی طرف سے عملی جواب دیا جا چکا تھا حقیقت تو یہ ہے کہ کف انسوس ملنے والے آج تدوین حدیث کی عام تاریخ پڑھ کر جو کف انسوس مل رہے ہیں ان کی آرزو ایسی شکل میں پوری ہو چکی تھی جس سے بہتر شکل سوچی نہیں جاسکتی، آں حضرت صلی اللہ علیہ وسلم کے سب سے پہلے دینی اور سیاسی نشان

نہ موطاء کے مختلف نسخے پائے جاتے ہیں جو حدیثوں کے تعداد کی کمی بیشی کے لحاظ سے باہم مختلف ہیں، شاہ دہلی اللہ نے مسودی شرح موطاء میں ابو بکرؓ کی وجہ سے جو قول نقل کیا ہے اس سے معلوم ہوتا ہے کہ موطاء میں مسند مرفوع حدیثیں چھ سو ہیں لیکن ابن حزم کا قول شاہ صاحب ہی نے نقل کیا ہے کہ شمار کرکے انچہ در موطاء ست پس یا فتم از مسند بانصد و چند حدیث مسودی شرح موطاء

کے براہ راست قلم کا لکھا ہوا حدیثوں کا یہ نسخہ حکومت کی طرف سے مسلمانوں میں اگر شائع ہو جاتا تو خیال کیجئے کہ آج پنبیر کی ان حدیثوں کے متعلق کیا کسی شک و شبہ کی گنجائش باقی رہ سکتی تھی، ان فرض آرزو کرنے والے حدیثوں کے متعلق، جو کچھ آرزو اس زمانے میں کر رہے ہیں، ان کی دہری آرزو واقعہ کا قالب اختیار کر چکی تھی۔

جنہوں نے پنبیر کے دین کے مصالح کو نہیں سمجھا ہے ان کے لئے ابو بکر صدیق رضی اللہ تعالیٰ عنہ کا یہ اقدام کتنا بڑا مبارک اور ضروری اقدام قرار دیا جاسکتا ہے، لیکن پنبیر صلی اللہ علیہ وسلم نے جن مصعوتوں کے پیش نظر دین کے اس حصہ کی اشاعت میں کوشش اس پہلو پر صرف فرمائی تھی کہ عمومیت کا رنگ اس میں نہ پیدا ہو کیا ان پنبیر، مصعوتوں پر پانی نہ بھر جاتا، اگر لکھنے کے بعد حضرت ابو بکر صدیق اپنی حکومت کی طرف سے عام مسلمانوں میں اس کو شائع بھی فرما دیتے ایسا معلوم ہوتا ہے کہ

مع ذکر حبیب کم نہیں صل حبیب سے

اس جذبہ کی تابندہ تھوڑی دیر کے لئے ان کو عقل سے مل گئی خیل آیا ہو گا کہ پنبیر نے اپنی تو اپنی زندگی کے آخری دنوں میں بعض لوگوں کو حدیثوں کے لکھنے کی اجازت دے دی تھی پھر میں بھی اگر کچھ کہہ رہا ہوں تو اجازت کے اس دائرے سے باہر تو میرا یہ کام ہے لیکن اسی کے ساتھ اپنے اس جذباتی فیصلہ کے وقت شاید ادھر ان کا دھیان نہ رہا کہ جن لوگوں کو کتنا بت حدیث کی انفرادی اجازت بارگاہ نبوت سے ملی تھی ان میں کوئی بھی نہ تھا اور نہ ان میں نبی کا کوئی جانشین اور مسلمانوں کا دینی و سیاسی امیر تھا اور نہ ان کوئی ایسی ہستی تھی جس کا کام حکومت کا کام سمجھا جاسکتا تھا۔

اسی روایت میں صدیق کے بعض الفاظ جن کا ابھی ذکر آ رہا ہے، ان سے جو معلوم ہوتا ہے کہ لکھنے کے بعد بجائے عام اشاعت کے اس نسخہ کو حضرت ابو بکر نے عائشہ صدیقہ کو رکھنے کے لئے دے دیا تھا، میں تو ان الفاظ سے یہ سمجھتا ہوں کہ

برہان دہلی

۲۹۵

فوری جذبہ سے مخلوق کو اس کام کو گواہ و بکرہ صدیق کر گزرتے تھے لیکن ظاہر ہے کہ وہ ابوبکر صدیق ہی کیوں ہوتے اور بنی کی جانشینی کے لئے ان کا انتخاب ہی کیوں ہوتا اگر اس صاحت سے وہ قطعی طور پر خالی الذہن ہو کر اپنے اس کام کو اسی طرح بڑا کام تصور زمانے جیسے اس زمانہ کے آرزو کرنے والے سوچ رہے ہیں ان کا تو یہ حال ہے کہ آج یورپ یا امریکہ میں ابوبکر صدیق کے اس نسخہ کا اگر پتہ چل جائے تو اس کو اپنی ایک بڑی کامیابی قرار دے کر شاید آسمانوں کو سربراہ ٹھالیں!

لیکن یہ حال تو ان کا ہے جنہوں نے نہ پیغمبر کو دیکھا نہ پیغمبر کی صحبت سے استفادہ یا موقوفہ ان کو ملا مگر جو زندگی کے ہر شعبہ میں نبی کا فانی سمجھا جاتا تھا دیکھتے ہو ان کا کیا حال ہے ان ہی کی صاحبزادی ام المومنین عائشہ صدیقہ جن کے پاس یہ ”صدیقی نسخہ“ حدیثوں کا رکھوا گیا تھا ان ہی کی زبانی سنو! وہ کیا فرماتی ہیں اسی روایت کے آخر میں ہے۔

فبات لیلۃ ینقلب کثیرا
بہر ایک شب میں (دیکھا گیا) کہ وہ یعنی حضرت ابوبکر

بہت زیادہ کر دہیں بدل رہے ہیں۔

تم تو اس پر خوش ہو کہ ابتداء اسلام ہی میں حکومت کی طرف سے بنی کے بعد ہی خود پیغمبر کے لقب نے حدیثوں کا مجموعہ جمع کر لیا گویا سارے شکوک و شبہات جو آج حدیثوں کے متعلق دلوں میں پیدا ہوتے ہیں یا ہو سکتے ہیں ان کا ہمیشہ کے لئے انسداد ہو گیا تم اس لئے خوشی سے پھولے نہیں سماتے اچھل رہے ہو کہ بڑا کام ہو گیا، لیکن خود جس نے اس بڑے کام کو انجام دیا تھا وہ بھی سوچ کر کہ اس کیوں ہو گیا کر دلوں پر کر دہیں بدل رہا ہے، نیند اٹھو! سے اڑ گئی ہے آخر عائشہ صدیقہ سے نہ رہا گیا باپ کی اس غیر معمولی بیعتی کو دیکھ کر اٹھ کھڑی ہوئیں سرہانے تشریف لائیں خود فرماتی ہیں کہ فغنی والد کی اس حالت نے مجھے غم میں مبتلا کر دیا، اور عرض کیا کہ

بہر ایک شب میں

آپ یہ کر دہیں کیا کسی جسمانی تکلیف کی وجہ سے بدل رہے ہیں یا کوئی خیراتیک پہنچ رہے ہیں کہ

اتقلب لشکوی اذ شیئ بلغک

۳۹